

**TEZAU LITURGIC**  
**30 IUNIE**  
**SF. NICODIM ATHONITUL**

**PARACLISUL**  
**SOBORULUI**  
**SF. 12 APOSTOLI**



**ATENA, 2020**



# 30 ΙΟΥΝΙΟΣ ΑΠΟΣΤΟΛΟΙ ΔΩΔΕΚΑ ΠΑΡΑΚΛΗΣΙΣ

## Ποίημα Αγίου Νικοδήμου του Αγιορείτου

Ὁ Ἱερεὺς ἄρχεται τῆς Παρακλήσεως μετὰ τὴν  
δοξολογικὴν ἐκφώνησιν:

*Εὐλογητὸς ὁ Θεὸς ἡμῶν, πάντοτε, νῦν καὶ ἀεὶ καὶ εἰς  
τοὺς αἰῶνας τῶν αἰῶνων.*

Ὁ χορὸς: *Ἀμήν.*

Ἦ μὴ ὑπάρχοντος Ἱερέως, ἡμεῖς τὸ:

*Δι' εὐχῶν τῶν Ἁγίων Πατέρων ἡμῶν, Κύριε Ἰησοῦ  
Χριστέ ὁ Θεός, ἐλέησον καὶ σῶσον ἡμᾶς, Ἀμήν.*

*Ψαλμὸς ρμβ' (142).*

Καὶ εὐθύς ψάλλεται τετράκις ἐξ' ὑπαμοιβῆς, μετὰ  
τῶν οἰκείων στίχων:

*Θεὸς Κύριος καὶ ἐπέφανεν ἡμῖν, εὐλογημένος ὁ  
ἐρχόμενος ἐν ὀνόματι Κυρίου.*

Στίχ. α'. *Ἐξομολογεῖσθε τῷ Κυρίῳ ὅτι ἀγαθός, ὅτι εἰς  
τὸν αἰῶνα τὸ ἔλεος Αὐτοῦ.*

Στίχ. β'. *Πάντα τὰ ἔθνη ἐκύκλωσάν με καὶ τὸ  
ὄνοματι Κυρίου ἠμυνάμην αὐτούς.*

Στίχ. γ'. *Παρά Κυρίου ἐγένετο αὕτη καὶ ἔστι  
θαυμαστὴ ἐν ὀφθαλμοῖς ἡμῶν.*

*Εἶτα τὸ τροπάριον.*

*Ἦχος δ'. Ὁ ὑψωθείς ἐν τῷ Σταυρῷ.*

Τῶν Ἀποστόλων τῷ ναῷ νῦν προσδράμωμεν, καὶ τῇ εἰκόνι τῇ αὐτῶν προσκυνήσωμεν, ἐκ κατωδύνου κράζοντες καρδίας αὐτοῖς· πάσης ἡμᾶς ῥύσασθε, ἐπηρείας καὶ βλάβης, ὁρατῶν ἀπάντων τε, καὶ ἐχθρῶν ἀοράτων, τοὺς μετὰ πόθου σκέπη τῇ ὑμῶν, προσπεφευγότας, Ἀπόστολοι ἔνδοξοι.

*Δόξα. Καὶ νῦν. Θεοτοκίου.*

Οὐ σιωπήσομέν ποτε Θεοτόκε, τὰς δυναστείας Σου λαλεῖν οἱ ἀνάξιοι, εἰμὴ γὰρ Σὺ προΐστασο πρεσβεύουσα, τίς ἡμᾶς ἐρρύσατο ἐκ τοσοῦτων κινδύνων; Τίς δὲ διεφύλαξεν, ἕως νῦν ἐλευθέρους; Οὐκ ἀποστῶμεν Δέσποινα ἐκ Σοῦ, Σοὺς γὰρ δούλους σώζεις αἰεὶ, ἐκ παντοίων δεινῶν.

*Ψαλμός ν' (50).*

*Εἶτα, ὁ Κανὼν.*

*ᾠδὴ α'. Ἦχος πλ. δ'. Ἀρματηλάτην Φαραῶ*

Πέτρε ὁ πέτραν ἀρράγῃ τῆς πίστεως, φερωνυμίαν πλουτῶν, τὴν ἐμὴν καρδίαν, κλονουμένην πάντοτε, τοῦ βίου ἀντιπνεύσεσιν, ἐδρασθῆναι ἐν πέτρα, ὑπομονῆς καθικέτευε, πέτραν Ἰησοῦν τὸν φιλάνθρωπον.

Παῦλε ἢ παῦλα καὶ τερπνὴ ἀνάπαυσις, τῆς Ἐκκλησίας Χριστοῦ, ἀνιέρω σάλω, κινουμένων ἱδρυσις, γενοῦ μοι καὶ ἀσφάλεια, ἱερὰ καὶ εἰς πάντων,

τῶν λογισμῶν τὴν κατάπαυσιν, θείαις σου πρεσβείαις εἰσάγαγε.

Ἀνδρέα θεῖε τοῦ Χριστοῦ Ἀπόστολε, ὁ δύναμις εὐπρεπῆς, Ἑλληνίδι γλώσση, μεθερμηνευόμενος, ἐμὲ τὸν πολλοῖς πταίσμασιν, ἀσθενῆ γεγονότα, καὶ δυσειδῆ ἐνδυνάμωσον, καὶ θείαν εὐπρέπειαν ἐνδυσον.

### *Θεοτοκίου*

Ἄνθρακος θείου φλογοφόρον ὄχημα, ἀναδειχθεῖσα ἀγνή, ἐξ οὗ ὡσπερ ἄλλοι, ἄνθρακες ἀνήφθησαν, οἱ ἱεροὶ Ἀπόστολοι, τῆς ψυχῆς μου τὴν ὕλην, ἐν τῷ πυρὶ τῷ ἀϋλῷ Σου, φλέξον Μητροπάρθενε Δέσποινα.

### *Ῥδὴ γ'. Οὐρανίας ἀψίδος.*

Πτερνιστῆς ἀνεδείχθης σὺ τῶν παθῶν ἐνδοξε, γόνε Ζεβεδαίου βροντῆς τε, θεῖε Ἰάκωβε, κλῆσιν κατάλληλον, πεπλουτηκῶς διὸ πάντα, τῆς σαρκὸς τὰ πάθη με, νικᾶν ἐνίσχυσον.

Θείαν χάριν σημαίνει ἡ ἱερὰ κλῆσις σου, μάκαρ Ἰωάννη Παρθένε, ἦνπερ ἀπειλήφας, πλουσίαν ἄνωθεν, ὡς Θεολόγος Κυρίου· διὸ θείας χάριτος δεῖξόν με σκῆνωμα.

Στόμα ὄντως λαμπάδος σὸν ἱερὸν ὄνομα, Φίλιππε τρισμάκαρ δηλοῖ μεθερμηνευόμενον· διὸ νυμφῶνα Χριστοῦ, μετὰ φαιδρᾶς τῆς λαμπάδος, κατοικεῖν με πάντοτε, πρέσβευε ἐνδοξε.

### *Θεοτοκίου*

Τὴν Πηγὴν ἀπαθείας Σὺ μὲν ἀγνή ἔτεκες, μῦσαι δὲ ἐκήρυξαν κόσμῳ· διὸ τοῦ σώματος, τῆς ἐμπαθείας με,

ήδυπαθείας ψυχῆς τε, νοῦς προσπαθείας τε, Κόρη ἀπάλλαξον.

Διάσωσον, ᾧ ἐκλεκτῇ Δωδεκάς Ἀποστόλων, ἀπὸ πάσης ἀνάγκης ἡμᾶς καὶ κακώσεως, τοὺς πόθῳ σε εὐφημοῦντας καὶ πίστει.

Ἐπίβλεπον, ἐν εὐμενείᾳ πανύμνητε Θεοτόκε, ἐπὶ τὴν ἐμὴν καλεπὴν τοῦ σώματος κάκωσιν, καὶ ἴασαι τῆς ψυχῆς μου τὸ ἄλγος.

*Κάθισμα. Ἦχος β'. Πρεσβεία θερμῆ.*

Πρεσβείαν θερμὴν ποιήσατε πρὸς Κύριον, Χριστοῦ Μαθηταὶ καὶ ἔνδοξοι Ἀπόστολοι, οὕτως λάβωμεν ἄφεσιν, ᾧνπερ ἐν βίῳ ᾧδε ἡμάρτομεν, καὶ Βασιλείας τῆς ἐν οὐρανῷ, οἱ ὑμῶν δοῦλοι ἐκεῖ ἐπιτύχωμεν.

*ᾠδὴ δ'. Σὺ μου ἰσχύς, Κύριε.*

Κλησις ἡ σή, μεθερμηνεύεται Δίδυμος, τῇ ἐγέρσει, γὰρ Χριστοῦ ἐδίστασας Θωμᾶ ψυχὴν· διὸ τὴν ἐμὴν, τῇ ἐγέρσει Λόγου, τοῦ ἐν ἐμοὶ ἀμφιβάλλουσαν, ταῖς μνήμαις τῶν κακῶν μου, ἀπαθῶς τυπουμένας, ὡς ἐν τύπῳ τῶν ἡλῶν βεβαίωσον.

Ὄνομα σόν, υἶδν κρεμάσαντα ὕδατα, ὑπεμφαίνει, τῆς γὰρ θείας χάριτος ρεῖθρα σαφῶς, ἔβλυσας βροτοῖς, ἄνωθεν κρεμάσας, Βαρθολομαῖε Ἀπόστολε· διὸ με τὸν διψῶντα, ὑπερώων ὑδάτων, ἀτμοσφαῖρα σῆς χάριτος ἄρδευσον.

Παρά Θεοῦ, δεδωρημένον αἰνίττεται, σὲ Ματθαῖε, τὸ σεπτὸν σου ὄνομα πᾶσι βροτοῖς· διὸ τῷ Χριστῷ, ἐμὲ ἀντιστρόφως ἐκ τῶν ἀνθρώπων προσάγαγε, δωδωρημένον ὄλον, ψυχὴν πνεῦμα καὶ σῶμα· ἵνα πόθῳ γεραίρω τὴν μνήμην σου.

### *Θεοτοκίου*

Τοῦ οὐρανοῦ, τὸν Ποιητὴν ἢ γεννήσασα, τὸν ὡς ἄλλους, οὐρανοὺς ἐκτείναντι, τοὺς Μαθητάς, εἰς πᾶσαν τὴν γῆν, ποιήσον τὸν νοῦν μου, παρεμφερῆ Μητροπάρθενε, χρώματι οὐρανίῳ, προσευχῆς δι' αὐτοῦ, γυμνωθέντα προσύλων ἐμφάσεων.

### *Ἦδὴ ε'. Ἴνα τί με ἀπόσω.*

Τῆς μαθήσεως γόνος, ἥτοι τῆς ζωῆς ἐρμηνεῦη Ἰάκωβε, τοῦ Ἀλφαίου γόνος, χρηματίσας διὸ ἰκετεύω σε, τῆς ζωῆς τὰς θείας, καὶ ἱεράς με μαθητείας, καὶ μαθεῖν καὶ παθεῖν καταξίωσον.

Ὑπακοὴν ᾧ Σίμων, ζηλωτὰ Ἀπόστολε δηλοῖ σὸν ὄνομα, καὶ γὰρ ἀδιστάκτως, τῷ Δεσπότη Χριστῷ καθυπήκουσας, τοῦ Κυρίου πάσαις, ταῖς ἐντολαῖς διὸ παμμάκαρ, ὑπακούειν κάμὲ ἐνδυνάμωσον.

Ἰούδα Ἰακώβου, ὁ ἐξομολόγησις ἐρμηνευόμενος, ἐξομολογεῖσθαι, τῷ Κυρίῳ εὐχαῖς σου ἐνίσχυσον, καὶ μετανοεῖν με, ἀπὸ ψυχῆς τε καὶ καρδίας, στεναγμοῖς προσευχαῖς τε καὶ δάκρυσιν.

### *Θεοτοκίου*

Τετραπλῆς ἀπαθείας, σώματι ψυχῇ τε καὶ ἐπιθυμίᾳ τε, ἐνθεωρουμένης, ὡς οἱ θεῖοι Πατέρες διδάσκουσι,

καὶ τῇ διανοίᾳ, ἐμὲ ἀξίωσον Παρθένε, δραστικαῖς Ἀποστόλων ἐντεύξεις.

*Ῥδὴ σ'. Τὴν δέησιν.*

Ἐφώτισας, τῷ φωτὶ τῆς πίστεως, Ἀντιόχειαν καὶ Ῥώμην ὧ Πέτρε, καὶ ἐν σταυρῷ, ἀντιστρόφως ἐπάγης, ἀλλὰ κάμοῦ τὸ ζοφῶδες ἐκλάμπρυνον, καὶ σάρκα μετὰ τῶν παθῶν, διὰ πόνων σταυρῶσαι ἀξίωσον.

Πεπλήρωκας, Εὐαγγέλιον θεῖον, ἀπὸ Ἱερουσαλήμ τε, καὶ μέχρι Ἰλλυρικοῦ, ἐν δὲ Ῥώμῃ ὧ Παῦλε, τὴν κεφαλὴν ἀπετμήθης, ἀλλ' ἔκτεμε, ψυχῆς μου οἴησιν δεινὴν, τοῦ σατὰν κεφαλὴν τὴν ἀκέφαλον.

Διέδραμες, ὧ Ἄνδρέα ἔνδοξε, Βυζαντίδα καὶ τὴν Ἥπειρον πᾶσαν, ἕως Σκυθῶν, καὶ Ἑλλάδος κηρύττων, καὶ ἐν αὐτῇ σταυρωθεὶς τετελείωσαι· διὸ κάμῃ τῶν σῶν παθῶν, καὶ τῆς δόξης σου μέτοχον ποίησον.

*Θεοτοκίου*

Ἐπέραγνε, ὑπὲρ νοῦν ἢ τέξασα, καὶ ἀγνώστῳ τὸν τῆς ἀγνείας σπορέα, τοῦ πονηροῦ, τῆς λαγνείας σπορέως, τοὺς λογισμοὺς τοῦ νοῦς μου ἐκρίζωσον, ἐμφύτευσον δὲ τοὺς ἀγνοῦς, ἱεραῖς Ἀποστόλων δεήσεσιν.

Διάσωσον, ὧ ἐκλεκτὴ Δωδεκάς Ἀποστόλων, ἀπὸ πάσης ἀνάγκης ἡμᾶς καὶ κακώσεως, τοὺς πόθῳ σε εὐφημοῦντας καὶ πίστει.

Ἄχραντε, ἢ διὰ λόγου τὸν Λόγον ἀνερμηνεύτως, ἐπ' ἐσχάτων τῶν ἡμερῶν τεκοῦσα δυσώπησον, ὡς ἔχουσα μητρικὴν παρρησίαν.

*Κουτάκιον. Ἦχος β'. Προστασία τῶν Χριστιανῶν.*

Φῶς τοῦ κόσμου καὶ ἄλας ἡδὺ ὡς ὑπάρχοντες, γεωργοὶ καὶ ποιμένες Κυρίου Ἀπόστολοι, ἐνεργείαις τούτων πάντων δωρήσασθε ἡμῖν, ἐκλαμπρύνοντες τὸν νοῦν, καὶ σηπεδόνας τῶν παθῶν ἀποξηραίνοντες, πρόρριζον ἀνασπῶντες, ἄκανθαν ἀμαρτίας, καὶ ταῖς νομαῖς τῶν ἀρετῶν, ἡμᾶς ἀεὶ διατρέφοντες.

Προκείμενον: *Εἰς πᾶσαν τὴν γῆν ἐξῆλθεν ὁ φθόγγος αὐτῶν καὶ εἰς τὰ πέρατα τῆς οἰκουμένης τὰ ῥήματα αὐτῶν.*

Στ.: *Οἱ οὐρανοὶ διηγοῦνται δόξαν Θεοῦ ποίησιν δὲ χειρῶν αὐτοῦ ἀναγγέλλει τὸ στερέωμα.*

*Εὐαγγέλιον, κατὰ Λουκᾶν (Κεφ. 9, 1-6)*

Τῷ καιρῷ ἐκείνῳ, συγκαλεσάμενος ὁ Ἰησοῦς τοὺς δώδεκα μαθητὰς αὐτοῦ ἔδωκεν αὐτοῖς δύναμιν καὶ ἐξουσίαν ἐπὶ πάντα τὰ δαιμόνια καὶ νόσους θεραπεύειν· καὶ ἀπέστειλεν αὐτοὺς κηρύσσειν τὴν βασιλείαν τοῦ Θεοῦ καὶ ἰᾶσθαι τοὺς ἀσθενοῦντας, καὶ εἶπε πρὸς αὐτούς· μηδὲν αἴρετε εἰς τὴν ὁδόν, μήτε ράβδους μήτε πήραν μήτε ἄρτον μήτε ἀργύριον μήτε ἀνὰ δύο χιτῶνας ἔχειν. καὶ εἰς ἣν ἂν οἰκίαν εἰσέλθητε, ἐκεῖ μένετε καὶ ἐκεῖθεν ἐξέρχεσθε. καὶ ὅσοι ἐὰν μὴ δέξωνται ὑμᾶς, ἐξερχόμενοι ἀπὸ τῆς πόλεως ἐκείνης καὶ τὸν κονιορτὸν ἀπὸ τῶν ποδῶν ὑμῶν ἀποτινάξατε εἰς μαρτύριον ἐπ' αὐτούς. ἐξερχόμενοι δὲ διήρχοντο κατὰ

τὰς κώμας εὐαγγελιζόμενοι καὶ θεραπεύοντες πανταχοῦ.

*Δόξα: Ταῖς τῶν Ἱεράρχου...*

*Καὶ νῦν: Ταῖς τῆς Θεοτόκου...*

Προσόμοιον. Ἦχος πλ. β'. Ὅλην ἀποθέμενοι.

Στ.: Ἐλεῆμον, ἐλέησόν με ὁ Θεός...

Δώδεκα Ἀπόστολοι, ὅταν ἐν δώδεκα θρόνοις, καθίσητε κρίνοντες, τὰς φυλὰς τὰς δώδεκα, τότε δείξατε, οἰκιστὰς πόλεως, τῆς ἐπουρανίου, ἡμᾶς πάντας παναοίδιμοι, τῆς θεμελίου τε, δώδεκα ἐχούσης ἐκ δώδεκα, λίθων καὶ πύλας δώδεκα, ἐκ μαργαριτῶν δυοκαίδεκα, καὶ δωδεκαρίθμου, καρποῦ μεταλαβεῖν τοῦ τῆς ζωῆς, ξύλου ἡμᾶς ἀξιώσατε, ταῖς ὑμῶν δεήσεσιν.

*Ἦδὴ ζ'. Παῖδες Ἑβραίων.*

Πᾶσαν διδάσκων Ἰουδαίαν, ὦ Ἰάκωβε Ζεβεδαίου μαχαίρα, πίνεις τὸ τοῦ Χριστοῦ, ποτήριον διό με, τῶν πειρασμῶν ἐνίσχυσον, τὸ ποτήριον λαμβάνειν.

Σπέρματα σπείρεις εὐσεβείας, ἐν τῇ Πάτμῳ τε καὶ Ἀσίᾳ κηρύπτων, καὶ κοίμησιν φρικτὴν ὑπέστης Ἰωάννη· διό μου κατακοίμησον, τῆς σαρκὸς ἄγρια πάθη.

Ἐλκεις εἰς πίστιν τῆς Τριάδος, τὰ ἀνώτερα μέρη τὰ τῆς Ἀσίας, καὶ τέλει σταυρικῶ, Φίλιππε ἐκοιμήθης· διό κάμὲ ἀξιώσον, τοῖς ἐν κόσμῳ σταυρωθῆναι.

### Θεοτοκίου

Φῶς ἢ τεκοῦσα Θεοτόκε, τὸ ἀπρόσιτον ὄπερ εἰς πάντα κόσμον, οἱ θεῖοι Μαθηταί, ἐκήρυξαν προθύμως, τὸν νοῦν μου φωταγώγησον, ἀμαρτίαις σκοτισθέντα.

*Ὁδὴ η' . Τὸν ἐν ὄρει ἀγίῳ.*

Ἐκκαθαίρεις βαπτίσματι τῷ θεῷ, Πάρθους Μήδους Ἰνδούς τε καὶ τοὺς Σύρους, καὶ λογχευθεῖς Θωμᾶ τὸ στέφος εἴληφας· ἀλλὰ δέομαί σου, καὶ τὴν ρυπωθεῖσαν, καθάρισον ψυχὴν μου.

Τοῦ Κυρίου ναοὺς σεπτοὺς δεικνύεις, Ἀρμενίους θεῖε Βαρθολομαῖε, καὶ σταυρωθεῖς τὸν δρόμον ἐκτετέλεκας· ὅθεν κάμει δείξον, Πνεύματος τοῦ Θεοῦ, ναὸν ἡγιασμένον.

Αἰθιόπων τὰ πρόσωπα λευκαίνεις, ταῖς ἀκτίσι τῆς πίστεως Ματθαῖε, καὶ ἐκδημεῖς διὰ πυρὸς πρὸς Κύριον· ἀλλὰ δέομαί σου, κάμει πυρὶ φλέξον, τῆς τοῦ Χριστοῦ ἀγάπης.

### Θεοτοκίου

Ἐκκενώθη, ὁ πλήρης ἐν γαστρὶ Σου, ἀκενώτως καὶ κένωσιν τὴν τούτου, οἱ Μαθηταί τοῖς ἔρασιν ἐκήρυξαν· ὅθεν κενὸν ὄντα, χάριτος τῆς τούτων, πλήρη με δείξον Κόρη.

*Ὁδὴ θ' . Ἐξέστη ἐπὶ τούτῳ.*

Ἰεροσολυμίτας καὶ Καισαρεῖς, τοῦ Ἀλφαίου Ἰάκωβε ἔνδοξε, υἱοὺς Θεοῦ, διὰ τοῦ βαπτίσματος ἐκτελεῖς, καὶ σταυρωθεῖς ἀνέδραμες, ἵνα βασιλεύης σὺν τῷ Χριστῷ·

διὸ κάμῃ δυσώπει, τὸν ἀποκηρυχθέντα, υἱὸν Θεοῦ  
πάλιν ὀφθήσεται.

Ὡς ἄλλας τὴν σοφίαν σου ἐμβαλὼν, Ἀφρικῇ καὶ  
Περσίᾳ ἐξήρανας, πλάνην αὐτῶν, Σίμων Κανανῖτα καὶ  
ζηλωτά, καὶ σταυρωθεὶς ἐσκήνωσας, ἔνθα τῶν  
Ἀγγέλων αἱ στρατιαί· διὸ ἐκδυσωπῶ σε, καὶ τῆς ψυχῆς  
μου πάσας, τὰς σηπεδόνας ἀποξήρανον.

Δροσιζεις Ἀραβίας ἀνχμῶσαν γῆν, Ἰακώβου Ἰούδα  
Ἀπόστολε ζωοποιῶ, θείας ἐπιγνώσεως δροσισμῶ, καὶ  
τοξευθεὶς ἀνέλυσας, εἶναι σὺν Χριστῶ τῷ παμβασιλεῖ·  
διὸ κάμῃ ῥανίσι, τῶν θείων πρεσβειῶν σου, ἀνχμῶ  
τακέντα καταδρόσισον.

Χορὲ δωδεκασύνθετε Μαθητῶν, δωδεκάφωτε κύκλε  
οὐράνιε, ζωδιακὲ, λύρα δωδεκάχορδε λιγυρά, πηγὴ ἢ  
δωδεκάκρουνος, ἄμπελος κυπρίζουσα εὐθαλής,  
δωδεκακληματοῦσα, τὸν ὕμνον τοῦτον δέχου, καὶ  
σωτηρίας με ἀξίωσον.

### *Θεοτοκίου*

Πηγὴ πασῶν χαρίτων ὁ Σὸς Υἱός, Σὺ δὲ Μήτηρ Θεοῦ  
τούτων θάλασσα, οἱ δὲ κλεινοί, μῦσαι καὶ Ἀπόστολοι  
ἀληθῶς, ῥύακες τούτων πέλουσι, καὶ ὡσπερ ἀένναοι  
ποταμοί· διὸ ὅπου πηγὴ τε, θάλασσα ποταμοί τε, ἐκεῖ  
σκηνῶσαί με ἀξίωσον.

### *Μεγαλυνάρια.*

Ἄξιόν ἐστιν ὡς ἀληθῶς, μακαρίζειν Σε τὴν  
Θεοτόκον, τὴν ἀειμακάριστον καὶ παναμώμητον καὶ  
μητέρα τοῦ Θεοῦ ἡμῶν. Τὴν τιμιωτέραν τῶν

Χερουβείμ καὶ ἔνδοξοτέραν ἀσυγκρίτως τῶν  
Σεραφεῖμ, τὴν ἀδιαφθόρως Θεὸν Λόγον τεκοῦσαν, τὴν  
ὄντως Θεοτόκον Σέ μεγαλύνομεν.

Χαίροις Ἀποστόλων ἡ δωδεκάς, τῆς οἰκονομίας τοῦ  
Σωτῆρος μυσταγωγοί· χαίρετε φωστῆρες, ἀπάσης  
οἰκουμένης, σοφίας ὑπερκόσμου, ἐνδιαιτήματα.

Πέτρον Παῦλον μέλψωμεν καὶ Θωμᾶν, Φίλιππον  
Ἀνδρέαν, Ἰωάννην Ἰακώβου, Σίμωνα Ματθαῖον,  
Ἰούδαν Ἰακώβου, Βαρθολομαῖον ἅμα, καὶ τὸν  
Ἰακώβου.

Τὰς εὐήχους σάλπιγγας τοῦ Χριστοῦ, θείου  
Ἀποστόλους, εὐφημήσωμεν οἱ πιστοί, τοὺς  
διαπρυσίως, κηρύξαντας ἐν κόσμῳ, τὴν σάρκωσιν τοῦ  
Λόγου, καὶ τὴν Ἀνάστασιν.

Πέτρε Ἀποστόλων ἡ κορυφή, Παῦλε θεοκῆρυξ,  
Ἰωάννη υἱὲ βροντῆς, Ἰακώβε μάκαρ, σὺν τῇ λοιπῇ  
ὀκτάδι, ἀπαύστως δυσωπεῖτε, εἰς τὸ σωθῆναι ἡμᾶς.

Πέτρε θεῖον ἄρμα Χερουβικόν, οὐράνιε Παῦλε,  
ὄχημά τε Σεραφικόν, ἡ πύρινος γλῶσσα, τοῦ  
Θεανθρώπου Λόγου, πυρός με τῆς γεέννης,  
ἀπολυτρώσασθε.

Πᾶσαι τῶν Ἀγγέλων αἱ στρατιαί, Πρόδρομε Κυρίου,  
Ἀποστόλων ἡ δωδεκάς, οἱ Ἅγιοι Πάντες μετὰ τῆς  
Θεοτόκου, ποιήσατε πρεσβείαν εἰς τὸ σωθῆναι ἡμᾶς.

*Τὸ Τρισάγιον καὶ τὰ Τροπάρια ταῦτα. Ἦχος πλ. β'.*

Ἐλέησον ἡμᾶς, Κύριε, ἐλέησον ἡμᾶς, πάσης γὰρ ἀπολογίας ἀποροῦντες, ταύτην Σοι τὴν ἱκεσίαν, ὡς Δεσπότη, οἱ ἁμαρτωλοὶ προσφέρομεν, ἐλέησον ἡμᾶς.

*Δόξα Πατρί...*

Κύριε ἐλέησον ἡμᾶς, ἐπὶ Σοὶ γὰρ πεποιθήαμεν. Μὴ ὀργισθῆς ἡμῖν σφόδρα, μηδὲ μνησθῆς τῶν ἀνομιῶν ἡμῶν. Ἄλλ' ἐπίβλεπον καὶ νῦν ὡς εὐσπλαχνος καὶ λύτρωσαι ἡμᾶς ἐκ τῶν ἐχθρῶν ἡμῶν. Σὺ γὰρ εἶ Θεὸς ἡμῶν καὶ ἡμεῖς λαὸς Σου, πάντες ἔργα χειρῶν Σου καὶ τὸ ὄνομά Σου ἐπικεκλήμεθα.

*Καὶ νῦν...*

Τῆς εὐσπλαχνίας τὴν πύλην ἄνοιξον ἡμῖν, εὐλογημένη Θεοτόκε, ἐλπίζοντες εἰς Σέ μὴ ἀστοχήσομεν, ῥυσθείημεν διὰ Σοῦ τῶν περιστάσεων, Σὺ γὰρ ἡ σωτηρία τοῦ γένους τῶν Χριστιανῶν.

*Εἶτα ὁ Ἱερεὺς, τὴν Ἐκτενῆ Δέησιν, ἡμῶν ψαλλόντων τὸ λιτανευτικόν· Κύριε ἐλέησον. Ὑπὸ τοῦ Ἱερέως Ἀπόλυσις. Καὶ τῶν Χριστιανῶν ἀσπαζομένων τὴν Εἰκόνα καὶ χριομένων δι' ἀγίου ἐλαίου, ψάλλονται τὰ παρόντα Τροπάρια: Ἦχος β'. Ὅτε ἐκ τοῦ ξύλου.*

Ποίμνην, τὴν γεραίρουσαν ὑμᾶς, καὶ ἀεὶ τιμῶσαν ἐκ πόθου, θεῖοι Ἀπόστολοι, Πέτρε Παῦλε Φίλιππε, Θωμᾶ Ἀνδρέα ὁμοῦ, Ἰωάννη Ἰάκωβε, καὶ Βαρθολομαῖε, Ματθαῖε Ἰάκωβε, ὁ τοῦ Ἀλφαίου υἱός, Σίμων, Ἰακώβου Ἰούδα, σὺν τῆς Θεοτόκου πρεσβείαις, θλίψεως καὶ βλάβης διεσώσατε.

Δέσποινα πρόσδεσαι τὰς δεήσεις τῶν δούλων Σου,  
καὶ λύτρωσαι ἡμᾶς, ἀπὸ πάσης ἀνάγκης καὶ θλίψεως.  
Τὴν πᾶσαν ἐλπίδα μου εἰς Σὲ ἀνατίθημι, Μῆτερ τοῦ  
Θεοῦ, φύλαξόν με ὑπὸ τὴν σκέπην Σου.

*Δι' ἐσχῶν.*

